

नागरी भागातील अंगणवाडी इमारत
बांधकामासाठी निधी उपलब्ध करून
देण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०१४/प्र.क्र.२४१/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : १६ सप्टेंबर, २०१४

वाचा :- १) महिला व बाल विकास विभाग, शासन निर्णय क्र.एबावि-२०११/प्र.क्र.८३/का.०६,
दिनांक १९ मार्च, २०१२
२) आयुक्त, महिला व बाल विकास, महाराष्ट्र राज्य, पुणे यांचे जा.क्र.मबावि/
एबाविसेयो/का-७/नागरी अ.केंद्र बांधकाम/२०१४-१५/४३४९, दि.११.०७.२०१४ चे
पत्र.

प्रस्तावना :-

“एकात्मिक बाल विकास सेवा योजना” या केंद्र पुरस्कृत योजनेअंतर्गत अंगणवाडी केंद्र राज्य शासनाच्या नियंत्रणाखाली, महिला व बाल विकास विभागामार्फत चालविली जातात. DPC अंतर्गत ग्रामीण व आदिवासी भागातील अंगणवाडी केंद्र इमारत बांधकामाकरीता निधी उपलब्ध करून दिला जातो. परंतु, नागरी भागातील अंगणवाडी केंद्राकरीता अशी कोणतीही तरतूद नव्हती. त्यामुळे सन २०११-१२ पासून नागरी भागातील अंगणवाडी केंद्र बांधणे / खरेदी करणे, भाड्याने घेणे याकरीता निधी उपलब्ध करून देण्यात येत आहे. सन २०१४-१५ या वित्तीय वर्षासाठी रु.२.१० कोटी इतकी अंदाजपत्रकात तरतूद करण्यात आली आहे. सदर तरतूदीमधून रु.१,२६,००,०००/- (अक्षरी रुपये एक कोटी सव्वीस लाख फक्त) इतकी रक्कम बाल विकास प्रकल्प अधिकारी (नागरी) यांना वितरीत करण्याचा प्रस्ताव शासनाच्या विचाराधीन होता.

शासन निर्णय:-

नागरी भागातील अंगणवाडी केंद्र इमारत बांधणे / खरेदी करणे याकरीता रु.२.१० कोटी (अक्षरी रुपये दोन कोटी दहा लाख फक्त) इतकी तरतूद सन २०१४-१५ या आर्थिक वर्षात उपलब्ध करून देण्यात आली आहे. त्यापैकी रु.१,२६,००,०००/- (अक्षरी रुपये एक कोटी सव्वीस लाख फक्त) इतकी रक्कम बाल विकास प्रकल्प अधिकारी (नागरी) यांना सोबतच्या विवरणपत्र “अ” नुसार अकोला जिल्ह्यासाठी वितरीत करण्यास शासनाची मान्यता देण्यात येत आहे.

सदरचे बांधकाम संबंधित नागरी प्रकल्प क्षेत्राच्या महानगरपालिका / नगरपालिका / संबंधित सार्वजनिक बांधकाम विभाग यांचेमार्फत करावयाचे आहे.

अंगणवाडी केंद्राचे बांधकाम महिला व बाल विकास विभाग, शासन निर्णय क्र.एबावि-२००८/प्र.क्र.१७३/का.६, दिनांक १५ जानेवारी, २०१० नुसार मंजूर केलेल्या Type Plan नुसार करावयाचे असून जागेच्या उपलब्धतेनुसार बांधकाम क्षेत्रफळात बदल करण्याचे अधिकार संबंधित आयुक्त, महानगरपालिका / मुख्य अधिकारी, नगरपालिका यांना राहतील.

या निधीमधून बांधण्यात आलेल्या अंगणवाडी केंद्रावर शहरी भागासाठी असणा-या तरतूदीतून बांधण्यात आलेली अंगणवाडी असे नमूद करण्यात यावे व अशाप्रकारे बांधण्यात आलेल्या अंगणवाडीची यादी, आयुक्त, महिला व बाल विकास, महाराष्ट्र राज्य, पुणे यांनी शासनास सादर करावी.

सदर अंगणवाडी बांधकामाचा प्रगती आढावा नियमितपणे संबंधित बाल विकास प्रकल्प अधिकारी (नागरी) यांनी घेऊन त्याचा अहवाल दरमहा आयुक्त, महिला व बाल विकास, महाराष्ट्र राज्य, पुणे यांना सादर करण्यात यावा.

ज्या कारणासाठी सदर निधी मंजूर करण्यात आलेला आहे त्याच कारणासाठी खर्च करण्यात यावा.

सदर निधीच्या खर्चाबाबत उपयोगिता प्रमाणपत्र विहित कालावधीत म्हणजेच देयके मंजूर झाल्यापासून एक वर्षाच्या आत सादर करण्याची जबाबदारी आयुक्त, महिला व बाल विकास, महाराष्ट्र राज्य, पुणे यांची राहिल.

यासाठी होणारा खर्च, “मागणी क्र.एक्स-१, २२३६ पोषण आहार, ०२ पोषक अन्न व पेये यांचे वितरण, १०१ विशेष पोषण आहार कार्यक्रम, ०५ एकात्मिक बाल विकास सेवा योजना, ०७ शहरी भागातील अंगणवाडी केंद्राकरीता इमारत बांधणे, (२२३६१५१५), राज्य योजनांतर्गत योजना, ५० इतर खर्च” या लेखाशिर्षाखाली खर्ची टाकण्यात येऊन, तो सन २०१४-१५ या वित्तीय वर्षाच्या मंजूर तरतूदीतून भागविण्यात यावा.

याकरीता आयुक्त, महिला व बाल विकास, महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत असून, संबंधित बाल विकास प्रकल्प अधिकारी (नागरी) यांना आहरण व संवितरण अधिकारी म्हणून घोषित करण्यात येत आहे. आयुक्त, महिला व बाल

विकास, महाराष्ट्र राज्य, पुणे यांनी सदर निधी शहरी भागातील अंगणवाडी केंद्राकरीता त्वरीत वितरीत करावा.

हे आदेश महाराष्ट्र वित्तीय अधिकार नियम पुस्तिका १९७८ भाग पहिला उप विभाग-५ मधील अनुक्रमांक १ अन्वये प्रशासकीय विभागांना प्रदान करण्यात आलेल्या वित्तीय अधिकारान्वये निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९१६१२२१५९१२३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. बा. पाटील)

कार्यासन अधिकारी, महाराष्ट्र शासन

प्रत,

१. मा. राज्यपाल यांचे सचिव, राजभवन, मुंबई
२. मा. मुख्यमंत्र्यांचे प्रधान सचिव, मंत्रालय, मुंबई
३. मा. उपमुख्यमंत्र्यांचे प्रधान सचिव, मंत्रालय, मुंबई
४. मा. मंत्री / राज्यमंत्री, महिला व बाल विकास यांचे खाजगी सचिव, मंत्रालय, मुंबई
५. मा. प्रधान सचिव (नियोजन), नियोजन विभाग, मंत्रालय, मुंबई
६. मा. प्रधान सचिव, नगर विकास विभाग, मंत्रालय, मुंबई
७. मा. प्रधान सचिव, ग्रामविकास व जलसंधारण विभाग, मंत्रालय, मुंबई
८. सर्व मंत्रालयीन विभाग
९. महालेखापाल, (लेखा व अनुज्ञेयता) (लेखापरिक्षा), महाराष्ट्र मुंबई / नागपूर
१०. आयुक्त, महिला व बाल विकास, महाराष्ट्र राज्य, पुणे
११. महासंचालक, राजमाता जिजाऊ माता-बाल आरोग्य व पोषण मिशन, औरंगाबाद
१२. सर्व जिल्हाधिकारी

१३. सर्व महानगरपालिका आयुक्त, महानगरपालिका
१४. सर्व मुख्य अधिकारी, नगरपालिका
१५. सर्व विभागीय उपआयुक्त, महिला व बाल विकास विभाग,
१६. अधिदान व लेखा अधिकारी, मुंबई
१७. निवासी लेखा परिक्षा अधिकारी मुंबई
१८. सर्व जिल्हा कोषागार अधिकारी
१९. महिला व बाल विकास विभागातील सर्व कार्यासने
२०. निवड नस्ती (कार्यासन ६)

शासन निर्णय क्र.एबावि-२०१४/प्र.क्र.२४१/का.०६, दिनांक १६ सप्टेंबर, २०१४ सोबतचे विवरणपत्र अ नागरी भागातील अंगणवाडी केंद्र इमारत बांधकामासाठी सन २०१४-१५ या आर्थिक वर्षाकरीता रक्कम रु.१,२६,००,०००/- निधीचे नियोजन व वाटप याबाबतचे विवरणपत्र

अ. क्र.	जिल्ह्याचे नांव	प्रकल्पाचे नांव	अंगणवाडी बांधकाम करावयाच्या शहराचे नाव व अंगणवाडी संख्या	एकूण अंगणवाडी बांधकाम संख्या	एकूण वितरीत करावयाची तरतूद (रुपये)	शेरा
१	अकोला	बाल विकास प्रकल्प अधिकारी, नागरी प्रकल्प क्र.२	तेल्हारा - २ अकोट - १९	२१	१,२६,००,०००/-	प्रति अंगणवाडी रु.६.०० लाख प्रमाणे तरतूद
		एकूण बेरीज		२१	१,२६,००,०००/-	
एकूण रुपये १,२६,००,०००/- (अक्षरी रुपये एक कोटी सव्वीस लाख फक्त)						

* * * * *